

NPAJ KOM TXHIJ: COV NEEG XAUJ TSEV

Koj puas xav tau kev pab them koj cov nqi tsev los sis nqi dej nqi hluav taws xob?

RentHelpMN yuav los txog sai-sai no lawm thiab tuaj yeem yuav pab tau koj. Ntawm nov yog txoj hauv kev los mus npaj kom txhij rau kev ua daim ntawv thov.

Kuv puas yuav muaj cai tau txais?

- Koj puas yog ib tug neeg xauj tsev nyob hauv Minnesota?
- Koj puas muaj cai tau txais nyiaj poob hauj lwm? LOS SIS, Koj puas tau txais kev kub ntxhov tsis zoo los ntawm kab mob COVID-19 rau ib qho twg?
- Koj puas paub cov nyiaj uas tag nrho cov neeg loj hauv koj tsev neeg khwv tau los nyob rau ib xyoos yog laib npaum li cas? (Yuav tsum tsis pub tshaj qhov txwv txog cov nyiaj khwv tau los, mus saib hauv qab no)
- Koj puas tshuav cov nqi tsev uas tseem tsis tau them?

Yog koj teb tias yog rau tag nrho plaub nqi lus nug no, koj yuav muaj cai los mus ua ntawv thov thaum lub khoo kas qhib tau.

Yam kuv yuav tsum tau thov yog dab tsi?

Sau cov ntaub ntawv no los kom txhij ua ntej lub sij hawm txhawm rau kom muaj kev yooj yim rau kev ua koj daim ntawv thov. Koj tuaj yeem upload cov duab nyob hauv xov tooj ntawm tes los sis cov ntawv scan, los sis hu rau 211 yog tias koj xav tau kev pab.

- Koj tus tswv tsev lub npe, chaw nyob thiab ntaub ntawv tiv toj** - Peb yuav tsum tau hu rau koj tus tswv tsev txhawm rau los mus xa cov nyiaj them thiab ua kom paub meej tias nws yog koj qhov chaw nyob tseem ceeb.
- Daim ntawv theej ntawm koj daim ntawv cog lus xauj tsev los sis daim ntawv pom zoo xauj tsev** - Yog tias koj tsis muaj daim ntawv cog lus xauj tsev, ces siv daim ntawv los ntawm koj tus tswv tsev los sis tus tswv koog tsev uas qhia cov nqi tsev uas koj them thiab/llos sis cov nqi tsev uas koj tseem tsis tau them. Peb tuaj yeem muab ib daim foos rau koj yog tias koj xav tau.
- Daim ntawv tshaj qhia (los sis daim ntawv sau nyiaj) rau cov nqi tsev uas tseem tsis tau them** - Yog koj them tsis yeej koj cov nqi tsev lawm, ces mus thov ib daim ntawv sau nyiaj los sis ntawv tshaj qhia los ntawm koj tus tswv tsev uas qhia tias koj tseem tsis tau them ntau npaum li cas thiab nyob rau lub hli twg.
- Cov npe ntawm cov neeg nyob hauv koj tsev neeg** - Lub khoo kas no suav tag nrho txhua tus neeg uas nyob hauv lub tsev hnub koj ua daim ntawv thov. Dua li ntawm cov neeg loj thiab cov me nyuam yaus hauv tsev neeg lawm, kuj tseem yuav xam cov me nyuam uas tsis muaj neeg saib xyuas, cov neeg tsis nyob hauv daim ntawv cog lus xauj tsev, cov neeg hauv tsev neeg uas koj coj los zov hauv koj lub tsev, cov me nyuam tseem nyob hauv plab uas tsis tau yug thiab lwm tus neeg uas nrog koj nyob rau tam sim no. Cov neeg loj uas tsis yog neeg txheeb ze (cov neeg sib koom tsev nyob) uas nyob ua ke kuj raug xam tias yog ib tsev neeg. Nco ntsoov tias txhua tus neeg loj hauv tsev neeg yuav tsum tau muab cov ntaub ntawv qhia txog cov nyiaj uas lawv khwv tau los.
- Cov Ntaub Ntawv Qhia Txog Cov Nyiaj Khwv Tau Los:**
 - Cov Nyiaj Khwv Tau Los Uas Tau Them Se Xyoo 2020 (1040s, 1099s los sis W2s)
 - Cov tw tshev los sis daim ntawv pov thawj rau kev them lwm yam nyiaj (ob hlis dhau los)
- Daim foos txheeb tus txiv tsev** - Peb yuav xav tau kev lees hais tias koj yog leej twg uas koj hais tias koj yog uas yog muaj daim ntawv txheeb xyuas los ntawm lub lav tias yog Haiv Neeg Tsawg los sis lwm hom neeg ntiag teb.

Hu rau 211 yog tias koj tsis muaj cov ntaub ntawv qhia txog cov nyiaj khwv tau los uas xav tau.

Yuav ua li cas hais txog kuv cov nqi dej nqi hluav taws xob?

Txhawm rau thov kev pab them nqi dej nqi hluav taws xob los sis lwm yam nuj nqis, npaj cov no kom txhij.

- Daim ntawv sau nqi dej nqi hluav taws xob (nqi roj av (gas), nqi hluav taws xob, nqi cua sov, nqi khoom siv hluav taws xob, nqi dej los sis dej qias neeg, los sis lwm yam nuj nqis uas tus neeg xauj tsev them)
- Daim ntawv ceeb toom txog cov nqi uas tsis tau them los ntawm tuam txhab dej thiab hluav taws xob

Cov nqi dab tsi uas yuav pab them?

- **RentHelpMN** yuav pab them cov nqi xauj tsev thiab nqi dej nqi hluav taws xob mus txog li 15 lub hlis pib txij lub Plaub Hlis Ntuj Hnub Tim 1, Xyoo 2020, nrog rau tej zaum kuj yuav txuas ntxiv tau uas yog saib raws qhov kev xav tau. **RentHelpMN** tuaj yeem pab them cov nqi dej nqi hluav taws xob, nqi roj av (gas), nqi kev pab cuam khoom siv hluav taws xob hauv tsev, nqi dej, nqi dej qias neeg thiab nqi sau khib nyiab uas tsis tau them, tab sis yuav tsis them nqi xov tooj los sis nqi internet.

Kuv puas tuaj yeem thov lawm yog tias kuv tau txais lwm cov nyiaj them nqi tsev uas cuam tshuam txog kab mob COVID lawm?

- Cov neeg thov uas tau txais lwm cov nyiaj pab them nqi tsev uas cuam tshuam txog kab mob COVID lawm kuj tseem muaj cai rau lub khoo kas RentHelpMN tib si. **RentHelpMN** tsis tuaj yeem them rau cov nqi tsev los sis nqi dej nqi hluav taws xob uas lwm lub khoo kas twb pab them tas lawm.

Kuv yuav paub tau li cas seb cov nyiaj kuv khwv tau los puas tsim nyog tau txais?

- **Cov nyiaj koj khwv tau los yuav xam muaj:** Cov nyiaj ua hauj lwm, kev ua hauj lwm rau tus kheej, nyiaj yug me nyuam, nyiaj yug poj niam tom qab sib nrauj, nyiaj poob hauj lwm, nyiaj pab txhawb lag luam, Nyiaj Pov Hwm Zej Tsoom (SSI), nyiaj laus, nyiaj so hauj lwm, cov nyiaj tau los ntawm kev nqis peev los sis cov nyiaj tau los ntawm kev ua lag luam.

Kev muaj cai tau txais los ntawm cov nyiaj khwv tau los yog saib raws 80% ntawm cov neeg khwv tau nyiaj ntau pes nrab hauv koj cheeb tсам, thiab yuav sib txawv los ntawm lub nroog thiab cov neeg hauv yim neeg. Piv txwv li, yim neeg uas muaj 1 leeg yuav tsim nyog tau txais yog khwv tau nyiaj tsawg dua \$40,700 yog tias lawv nyob hauv Lub Nroog Aitkin, los sis qis dua \$54,950 yog tias lawv nyob hauv Metro Twin Cities. Yim neeg uas muaj 4 leeg yuav tsim nyog tau txais yog khwv tau nyiaj tsawg dua \$58,100 yog tias lawv nyob hauv Lub Nroog Aitkin, los sis qis dua \$78,500 hauv Metro.

Cov nyiaj koj khwv tau los kuj yuav tsim nyog tau txais thiab yog tias koj tsuas yog tau txais lwm cov nyiaj pab uas muaj rau cov neeg Minnesota uas khwv tau nyiaj tsawg xws li Cov Nyiaj Muas Noj Food Stamps (SNAP), MFIP thiab GA, los sis yog koj nyob hauv cov tsev pheet yig thiab cov nyiaj koj khwv tau los yuav tsis nce ntau ntxiv yog koj tsim nyog tau txais lawm.

- **Cov Nyiaj Khwv Tau Los Uas Tau Them Se Xyoo 2020:** Yog txhua tus neeg loj (18+) hauv tsev neeg tau ua se rau xyoo 2020 lawm, tsis hais yog ua ua ke los sis nyias ua nyias, txhua yam uas koj xav tau ces yog Daim Foos 1040. Yog tias koj muaj daim ntawv tshaj qhia txog cov nyiaj koj khwv tau los rau xyoo 2020 xws li W-2s, 1099s, los sis lwm cov foos them se tab sis tseem tsis tau them, ces kav tsij npaj cov ntawv no kom txhij.
- **Cov Tw Tshev:** Koj tuaj yeem siv cov tw tshev los sis lwm cov ntaub ntawv them nyiaj hauv ob lub hlis dhau los uas qhia txog cov nyiaj koj khwv tau los. Cov tw tshev yuav pab tau zoo yog tias muaj ib tug neeg nyuam qhuav tsiv tawm lawm thiab tau txo cov nyiaj koj tsev neeg khwv tau kom poob qis lawm, los sis yog tias cov nyiaj koj khwv tau yeej poob qis lawm vim muaj tus kab mob sib kis COVID-19.
- **Kev Ua Ntawv Pov Thawj Rau Tus Kheej:** Nyob rau qee qhov xwm txheej koj yuav tuaj yeem ua pov thawj rau koj tus kheej tau. Qhov no yuav yog ib qho kev xaiv rau cov neeg hluas hauv tsev uas tsis muaj ntaub ntawv keeb kwm ua hauj lwm, rau cov neeg loj uas tau txais cov nyiaj khwv tau ua nyiaj ntsuab nkaus xwb, los sis cov neeg uas qhov chaw ua hauj lwm tau kaw lawm, thiab koj tsis tuaj yeem mus ua cov ntaub ntawv tau lawm. Yog tias koj muaj tus neeg ua hauj lwm pab zej tsoom uas paub txog cov nyiaj uas koj tsev neeg khwv tau los, peb tuaj yeem txais tsab ntawv uas lawv ua tus sau.

Yog koj tsis muaj cov ntaub ntawv no, koj kuj tseem tuaj yeem ua ntawv thov tau thiab. Hu rau **211** hais txog rau kev pab.



RentHelpMN yuav los txog sai-sai no lawm. Thov tshuaj xyuas renthelpmn.org los sis hu rau **211** hais txog rau cov lus qhia paub uas hloov kho tshiab.